

Texaco, Conoco og Total:

Góðar vónir til Atlantsgass

JAN MULLER

Hóast tað mest verður tosað um olju á Atlantsmótinum, so er tað ein sannroynd, at útlitini fyri at finna gass í undirgrundini heldur enn olju eru stór. Heita er í hvussu er tað, sum nógvir jarðfrøðingar halda - og vísa eisini fleiri av fundunum, sum longu eru gjørd vestan fyri Hetland, at har er nóg gass.

Ein orsök til at oljufeløgini heldur ynskja at finna olju heldur enn gass er tann, at tað í dag er lættari at fáa oljuna til haldar enn gassið. Eitt nú er eingin infrastrukturur í økinum Kortini verður mettt, at júst gass fer at fáa størri og størri týðning fyri at nýta orkutørvin í framtíðini.

Tey trý oljufeløgini, Texaco, Conoco og Total hava júst gjørt eina avtalu, sum verður nevnd „Aurora verkætlanin“. Áttalan er at kanna mogleikarnar fyri at savna, flyta og framleiða gass frá móguligum keldum á Atlantsmótinum.

Kanningarstjórn hjá Texaco, Elliott Dubisson sigur við blaðið „Agenda“, at her er talan um eina rættliga stóra og spennandi avbjóðing. -Vit vita longu um stórar gasskeldur, men tað finst eingin infratrúkturur til at flyta gassið til marknaðin. Vit ætla so í felag at gera eina ættan, sum skal kunna bera í sær, at ein infrastrukturur verður gjørdur í hesum økinum.

Møguleikarnir, sum nú verða kannaðir, eru at leggja eina rørling á havbotninum, sum tær ymsu gasskeldurnar so kunnu binda í Henda leiðing kann so ganga til antin Hetland, Orknoyggjar ella til Canness á skotska meginlandinum ella knýta í onkra av verandi mótøkustøðunum í Skotlandi.

Síðani kann viðgjørda gassið fara víðari til kundarnar í Bretlandi og móguleika eisini Evropa gjøgnum verandi gassleiðingar.

Agenda skrivur, at gongur alt sum ætlað, so kann nýggi infrastruktururin

verða klárur í ár 2002.

Stórur áhugi

Stórur áhugi er fyri Aurora-verkætlanini. Eitt væntar bretska handils- og iðnaðarmálaráðið DTI sær nóg av projektinum. Tað verður mettt at hava stóran týðning fyri Bretland, sum ynskir at varðveita støðu sína sum ein týðandi framleiðari av olju og gassi.

Til í dag hevur olju- og gassidnaðurin latið meira enn 1400 milliardir krónur í skatti og royalties til bretska landskassan. Vinnan hevur meira enn 330 000 fólk í arbeiði skrivur Agenda.


Aurora-verkætlanin kann vera við til at skapa heilt nýggjar móguleikar fyri hesa vinnuna og ikki minst móguleikar fyri alt økið. Lokalir myndugleikar seta stórar vónir til projektid, sum eisini kann hava við sær, at smærri gasskeldur, sum í dag ikki verða mettar lønandi, kunnu gerast lønandi í framtíðini sigur Elliott Dubisson við Agen-

da. Øll tey trý oljufeløgini, sum eru við í hesi verkætlanini eru virkin í leitningini eftir hæði olju og gass á Atlantsmótinum. Texaco og Conoco hava so eisini stóran áhuga fyri Føroyaøkinum.

Tey trý feløgini hava gjørt av at kunna onnur oljufeløg, sum arbeiða í økinum, DTI og aðrar myndugleikar um tað, sum hendir í projektinum.

Hóast tað sær lovandi út, so ávarar kanningarleiðarar um ikki at hava ov stórar vónir longu nú, tí eitt stórt arbeiði liggur fyri framman. M.a. er tað av stórum týðningi, at leiðingin heldur fram, soleiðis at tað kunnu verða funnin fleiri gassfelt.

Eingin ivi er um, at verður henda ættalan veruleika, so fer hon eisini at fáa stóran týðning fyri eina framtíðar føroyska oljuvinnu. At tað finst ein infrastrukturur í økinum nærhendis er av alstórum týðningi fyri komandi fund á føroyska landgrunninum og her ikki minst gassfund



Fara nú aftur undir oljuleiðing við Írland

JAN MULLER

Áhugi millum oljufeløgini at leita eftir olju og gassi á øllum Atlantsmótinum bara tykist vaksa. Heilt frá økinum út fyri Írland til økið millum Føroyar og Bretland og norður til økini út fyri Miðnøreg verður nú miðvíst leitað eftir olju.

Heita er tað økið, sum oljufeløgini kalla The Atlantic Frontier ella Atlantic Margin ella Atlantsmót. Talan er um útbjóðing-arekið hjá fyra londum, nevniliga Noregi, Føroyum, Bretlandi og Írlandi.

Ímeðan bíðað verður eftir tí fyrsta útbjóðingarfarnum á føroyskum øki kappast hini londunum um at lita út nýggi øki til oljufeløgini.

Á djúpum vatni úr fyri Miðnøreg, eitt nú á Vøring-háslættanum eru í løtuni fleiri oljufeløg í ferð við at bora og gera kanningar. Herfyri lýsti Bretlandi 17.

útbjóðingarfarnum, sum serstakliga fevnir um økið vestan fyri Hebridurnar og nærhendis Rockall.

Nú hevur so írsku stjórnin lýst eitt nýtt útbjóðingarfarnum, sum serstakliga fevnir um The Rockall Trough.

Phillips best fyri

Bíðað hevur verið í stórum spenningsi eftir úrslitnum av hesum útbjóðingarfarnum, tí tað er so langt síðani, at útbjóðing var við Írland.

Úrslitið av 3. lisenrundu visir, at tilsamans 17 oljufeløg hava fingið tillutað ialt 58 teigar. Felagið, sum hevur fingið mest burtur úr hesi útbjóðing, er Phillips Petroleum. Felagið hevur fingið tillutað ikki færri enn 24 teigum. Av hesum verður Phillips operator fyri 16 teigar.

Richard Mott, kanningarstjóri hjá Phillips sigur, at felagið við hesi útbjóðing


hefur tilsamans 33 teigar í móti 11 frammanundan í írskum øki.

Hann sigur, at felagið er fegið um at kunna fara aftur til arbeiðis í írskum øki, har tað í 1978 gjørdi eitt fund í Porcupine lagdini.

-Teigarnir - 50 í tali - sum vit hava fingið tillutað við Írland saman við teigunum vit fingi í 17. rundu á bretska øki herfyri vísa, at Phillips er við at gerast ein av teimum stóru luttakarunum á Atlantsmótinum, har móguleikar eru fyri at finna nógva olju og gass sigur Richard Mott.

Nøkur av hinum feløgunum, sum hava fingið tillutað operatørléiklut í írskum øki eru m.a. Shell, Elf, Enterprise, Arco, Statoil, British Gas og Saga.

Lars Bjerke, stjóri hjá Saga, sigur, at teir eru sera væl nøgdir við úrslitið av útbjóðingini og vísur á, at felagið hevur ikki plikið seg til at bora eftir olju men



til at savna ikki seismikk og kortleggja økið í fyrsta umfarið.

Herfyri fekk Saga fyri fyrstu ferð eisini operatørléiklut á bretska øki.

-Vit vilja feginn siggja alt Atlantsmótid sum eitt samanhangið øki og fara at brúka vitan frá einum parti til at skilja hinar partarnar sigur Lars Bjerke.

Føroyar næsta økið

Tað er annars greitt, at írskir

myndugleikar leggja stóran dent á at fáa oljufeløgini at vísa Írlandi ans, nú fløgur verða gjørdar í leiðing í nýggjum økjum. Tað eru nógv ár síðani, at oljufeløgini mistu áhugan fyri írsku økinum m.a. tí at tey vóru ikki so heppin við leiðingini tá.

Nú hava írsku myndugleikarnir gjørt sera lagaligar treytir fyri oljufeløgini, sum tí eru sinnad at gera fløgur har. Írski orkumálaráðgjafar

Emmet Stagg hevur longu lýst eina nýggja rundu. Tilsamans 156 teigar í sunnara Porcupine økinum verður lutað út. Freistin at søkja er 15. desember 98.

Nú tað hava verið tveir útbjóðingarrundur í bretska- og írskum øki eru oljufeløgini farin at vísa Føroyum ans. Tað verður bíðað í stórum spenningsi eftir fyrstu útbjóðingarrunduni við Føroyar.